

लघुवाद न्यायालयातील न्यायालयीन व्यवस्थापक यांच्या मानधनाकरीता तसेच मुख्य शाखेतील नवीन इमारतीच्या सर्वकष दुरुस्ती व मजबूतीकरणासाठी निधी उपलब्ध व वितरीत करण्याबाबत.

महाराष्ट्र शासन

विधि व न्याय विभाग

शासन निर्णय क्र. संकीर्ण-०३१६/प्र.क्र.३८/का-११

मादाम कामा मार्ग, हुतात्मा राजगुरु चौक,

मंत्रालय, मुंबई- ४०० ०३२.

दिनांक २२ जानेवारी २०२१

**वाचा:-** १) विधी व न्याय विभाग, शासन ज्ञापन समक्रमांक दि. १५/३/२०१७.

- २) लघुवाद न्यायालय, मुंबई यांचे पत्र क्र.एससीसी/सी-१५१०/२०२०, दि.१७/७/२०२०
- ३) वित्त विभाग, शासन परिपत्रक क्र. संकीर्ण २०१९/प्र.क्र.२२/कोषा प्रशा ४, दि.१३/८/२०२०
- ४) लघुवाद न्यायालय, मुंबई यांचे पत्र क्र.डी-२/लन्या/एमडब्ल्यू./पुरक मागणी/५९०/२०२०, दि.४/९/२०२०
- ५) लघुवाद न्यायालय, मुंबई यांचे पत्र क्र.डी-२/लन्या/एमडब्ल्यू./पुरक मागणी/७८९/२०२०, दि.१०/११/२०२०
- ६) वित्त विभाग, शासन परिपत्रक क्र.पूरक-२०२०/प्र.क्र.१५२/अर्थ-३, दि.२२/१२/२०२०

**प्रस्तावना:-**

लघुवाद न्यायालय, मुंबई या न्यायालयाच्या नवीन संलग्न इमारतीच्या दुरुस्ती व संरचनात्मक मजबूतीकरणासाठी रु. १३,४५,३५,०८७/- इतक्या खर्चास संदर्भीय अ.क्र.१ येथील शासन ज्ञापनान्वये प्रशासकीय मान्यता देण्यात आली होती. या प्रशासकीय मान्यतेतील रु.५,४०,००,०००/- इतका निधी वापरण्यात आलेला असून उर्वरित रु.८,०५,३५,०८७/- इतक्या निधीची मागणी लघुवाद न्यायालयाने संदर्भीय अ.क्र.५ च्या पत्रान्वये केलेली आहे. तसेच संदर्भीय अ.क्र.४ येथील पत्रान्वये न्यायालयीन व्यवस्थापक (Court Manager) यांच्या मानधनाकरीता १०-कंत्राटी सेवा हे उद्दिष्ट उपलब्ध करून देण्याची विनंतीही केलेली आहे. त्यानुसार याबाबत पुरवणी मागणीचा प्रस्ताव वित्त विभागामार्फत विधानमंडळास सादर करण्यात आला होता. यानुषंगाने १०-कंत्राटी सेवा हे उद्दिष्ट व निधी उपलब्ध करून देण्याची बाब शासनाच्या विचाराधीन होती.

**शासन निर्णय:-**

लघुवाद न्यायालय, मुंबई या न्यायालयातील न्यायालयीन व्यवस्थापक (Court Manager) यांच्या मानधनाकरीता लेखाशीर्ष (२०१४ ०२१६) खाली १०-कंत्राटी सेवा या उद्दिष्टांतर्गत रु.१,०००/- ची लाक्षणिक पुरवणी मागणी तसेच लघुवाद न्यायालयाच्या नवीन संलग्न इमारतीच्या दुरुस्ती व संरचनात्मक मजबूतीकरणासाठी २७-लहान बांधकामे या उद्दिष्टांतर्गत रु. १,६०,००,०००/- (अक्षरी रुपये एक कोटी साठ लाख फक्त) इतक्या रक्कमेची पुरवणी मागणी विधान मंडळाने मंजूर केलेली आहे.

२. सदर पुरवणी मागणी, मागणी क्र. जे-१,२०१४ न्यायदान , १०६-लघुवाद न्यायालये, (००)(०१) इलाखा शहर न्यायालये, (अनिवार्य) (२०१४ ०२१६) १०- कंत्राटी सेवा व २७-लहान बांधकामे या लेखाशिर्षाखाली मंजूर झालेली आहे. त्यानुसार या प्रकरणी, पूरक मागणीद्वारे मंजूर करण्यात आलेल्या १०-कंत्राटी सेवा या उद्दिष्टाखाली रु.१०००/- (अक्षरी रुपये एक हजार फक्त) तर २७-लहान बांधकामे या उद्दिष्टाखाली रु.१,६०,००,०००/- (अक्षरी रुपये एक कोटी साठ लाख फक्त) इतका निधी वितरीत करण्यास वित्त विभागाने मान्यता दिलेली आहे. त्यामुळे या प्रकरणी रु.१,६०,०१,०००/- (अक्षरी रुपये एक कोटी साठ लाख एक हजार फक्त) इतका निधी उपलब्ध करून देण्यास व वितरणास मान्यता देण्यात येत आहे. तसेच हा निधी नियंत्रक अधिकारी, मुख्य न्यायाधीश, लघुवाद न्यायालय, मुंबई (जे- ००३८ ) यांना वितरीत करण्यात येत आहे. सदरचा निधी ज्या प्रयोजनाकरिता योजिला आहे त्याच विवक्षित बाबींसाठी खर्च करणे अपेक्षित आहे आणि यापुढे आवश्यक असणारा उर्वरित निधी त्या-त्या पुढील आर्थिक वर्षात अर्थसंकल्पित करून घेण्याची कार्यवाही करणेही आवश्यक आहे.

३. सदर शासन निर्णय वित्त विभागाच्या अनौपचारिक संदर्भ क्र.१६/२०२१/व्यय-५, दि. ६/१/२०२१ अन्वये मिळालेल्या मान्यतेनुसार निर्गमित करण्यात येत आहे.

४. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०२१०१२२१६५५१७४७१२ असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(सं.सं.नवगिरे)  
कार्यासन अधिकारी

प्रति,

- १) मा.प्रबंधक, (निरिक्षणे-१), उच्च न्यायालय, मुंबई.
- २) मुख्य न्यायाधीश, लघुवाद न्यायालय, मुंबई.
- ३) महालेखापाल (लेखापरिक्षा व लेखा अनुज्ञेयता) महाराष्ट्र-१, मुंबई.
- ४) अधिदान व लेखाधिकारी, मुंबई.
- ५) निवासी लेखा अधिकारी, मुंबई.
- ६) वित्त विभाग, कार्यासन-व्यय ५/ अर्थ-११, मंत्रालय, मुंबई.
- ७) विधि व न्याय विभाग, कार्या- २३ व २४, मंत्रालय, मुंबई.
- ८) निवडनस्ती / का- ११